

पुलिसकर्मी की पत्नी ने तत्कालीन सीआई पर अश्लील हरकतें करने का आरोप लगाया

वाट्सऐप कॉल पर लेकर की अश्लील हरकत, पीड़िता ने बनाया विडियो

भीलवाड़ा, (निसं)। भीलवाड़ा में खाकी एक बार फिर शर्मसार हुई है। न्याय मांगने आई एक पुलिसकर्मी की पत्नी ने महिला सेल में तैनात तत्कालीन सीआई महेंद्र सिंह के खिलाफ व्हाट्सऐप कॉलिंग कर अश्लील हरकतें करने का आरोप लगाते हुये सुभाषनगर थाने में एफआईआर दर्ज करवाई है।

सुभाषनगर पुलिस ने बताया कि एक पुलिसकर्मी की पत्नी ने एसपी ऑफिस की महिला सेल में तैनात तत्कालीन सीआई महेंद्र सिंह के खिलाफ रिपोर्ट दी। महिला ने रिपोर्ट में बताया कि उसके पति ने एसपी ऑफिस में उसके खिलाफ

रिपोर्ट दी थी। इसकी जांच महिला सेल के सीआई महेंद्र सिंह के पास थी। 19 दिसंबर 2022 को शाम करीब 4 बजे महेंद्र सिंह सीआई गाड़ी लेकर उसके घर आये थे और उनके साथ वार्ड में ही थे। वह, घर पर नहीं थी। उसका छोटा बेटा घर पर मिला, उससे सीआई ने परिवादिया के बारे में पूछताछ की तो बेटे ने उन्हें बाजार गई होने की बात कही।

सीआई ने बेटे से कहा कि मम्मी से कहना कि वो मुझसे बात करे। साथ ही यह भी कहा कि तुम दोनों बयान के लिए एसपी ऑफिस की

■ भीलवाड़ा में खाकी फिर हुई शर्मसार
■ महिला के पति द्वारा दी गई रिपोर्ट की जांच कर रहा था तत्कालीन सीआई महेंद्र सिंह

महिला सेल में आए। इसके बाद 20 दिसंबर 2022 को परिवादिया अपने

बेटे के साथ एसपी ऑफिस गई और सीआई के पास बयान देकर आई। इसके बाद दिन में करीब 12.30 बजे सीआई महेंद्र ने परिवादिया को फोन किया। परिवादिया ने फोन उठाया तो सीआई ने व्हाट्सऐप कॉलिंग पर आने के लिए कहा। परिवादिया के व्हाट्सऐप कॉलिंग पर आने के बाद पहले तो सीआई ने महिला से घर दिखाने के लिए कहा। 'पर दिखाने के बाद सीआई अश्लील हरकतें करने लगे। इससे घबरा कर महिला ने मोबाइल बंद कर दिया। फिर सीआई ने वापस वीडियो कॉलिंग की, लगातार अश्लील हरकतें करते रहे। इस दौरान सीआई

सिविल ड्रेस में बैड पर लेटे हुये थे। उधर, परिवादिया ने अपने बेटे के मोबाइल में उसकी सभी अश्लील हरकतों का वीडियो बना लिया। सीआई ने महिला से पास आने के लिए दबाव भी बनाया और कहा कि तुम्हारे पति ने जो रिपोर्ट दी है, उसकी जांच में मैं, तुम्हारे खिलाफ कुछ भी लिख सकता हूँ। सीआई की इस हरकत को लेकर परिवादिया ने सुभाषनगर थाने में रिपोर्ट दी। इस पर पुलिस ने छेड़छाड़ व आईटी एक्ट के तहत केस दर्ज कर जांच शुरू कर दी। उल्लेखनीय है इस मामले में आ के धिरे सीआई महेंद्र सिंह का एक सप्ताह पूर्व जयपुर तबादला हो चुका है।

लाइब्रेरियन के सैकड़ों पदों पर भर्ती होगी

शिक्षा विभाग ने आरपीएससी को भेजा प्रपोजल

बीकानेर, (कासं)। राज्य के सरकारी स्कूलों में लाइब्रेरियन के पद भरने के लिए शिक्षा विभाग ने तैयारी शुरू कर दी है। लाइब्रेरियन ग्रेड थर्ड के करीब 450 पदों से ज्यादा पद पर सीधी भर्ती के लिए राजस्थान लोक सेवा आयोग को पत्र भेज दिया है, जहां से भर्ती के लिए जल्दी ही विज्ञापन जारी होगा। इससे पहले ग्रेड सेकेंड के 9 हजार 760 पदों पर भर्ती का विज्ञापन अब तक जारी नहीं हुआ है। इसी सप्ताह वे विज्ञापन जारी होने की उम्मीद की जा रही है।

शिक्षा विभाग लाइब्रेरियन और ग्रेड सेकेंड के अलावा फिजिकल टीचर्स के ग्रेड थर्ड और ग्रेड सेकेंड के पदों पर भी भर्ती होगा। पीटीआई ग्रेड सेकेंड के 460 और ग्रेड थर्ड के 420 पदों पर भर्ती के लिए तैयारी की जा रही है। ड्राइंग, संगीत, पीटीआई और लाइब्रेरियन फर्स्ट ग्रेड पदों पर प्रमोशन का इंतजार :- बीकानेर, शिक्षा विभाग में जिला शिक्षा

दिवों महात्मा गांधी अंग्रेजी माध्यम स्कूल है, ऐसे में इन स्कूलों को प्राथमिकता से पद मिल सकते हैं। माना जा रहा है कि नया सत्र आने तक लाइब्रेरियन की भर्ती प्रक्रिया शुरू हो जाएगी। अगस्त-सितंबर तक वे भर्ती पूरी हो सकेंगी। शिक्षा विभाग ने पिछले सप्ताह ही ग्रेड सेकेंड के नौ हजार 760 पदों पर भर्ती के लिए प्रपोजल भेजा जा चुका है। माध्यमिक शिक्षा निदेशालय ने लाइब्रेरियन ग्रेड थर्ड के टीएसपी (ट्राइबल सब प्लान) और नॉन टीएसपी एरिया में सीधी भर्ती का प्रपोजल भेजा है। इसमें टीएसपी के साठ से ज्यादा पदों पर भर्ती होगी, जबकि नॉन टीएसपी के करीब चार सौ पदों पर भर्ती हो रही है। इन पदों पर भी नियमों के तहत आरक्षण होगा। ऐसे में सामान्य के लिए करीब 200 पद रहेंगे। शेष पदों पर आरक्षण रहेगा। सभी जिलों में लाइब्रेरियन तैनात किए जाएंगे। शिक्षा विभाग का फोकस इन

अधिकारियों के रिक्त पदों पर डीपीसी की तैयारी शुरू हो गई है। उधर, राजस्थान शिक्षा सेवा नियम 2021 जारी होने के छह माह बाद भी चित्रकला सहित संगीत, शारीरिक शिक्षक और लाइब्रेरियन के फर्स्ट ग्रेड पदों पर डीपीसी की प्रक्रिया शुरू नहीं हुई है। नियमों में संशोधन के अभाव में इन पदों की डीपीसी 2012-13 से बकाया है। राज्य सरकार ने पिछले साल ही राजस्थान शिक्षा सेवा नियम 2021 जारी कर इन सभी पदों पर पदोन्नति का प्रावधान निर्धारित कर दिया है। लेकिन इसके बावजूद इन वर्ग की डीपीसी नहीं की जा रही है। राजस्थान प्राथमिक एवं माध्यमिक शिक्षक संघ के महामंत्री महेंद्र पांडे ने शिक्षा मंत्री को ज्ञान भेजकर चित्रकला, संगीत, शारीरिक शिक्षक और लाइब्रेरियन ग्रेड सेकेंड की फर्स्ट ग्रेड पदों पर जल्द डीपीसी करवाने की मांग की है। इधर, पुरानी डीपीसी से तैयार बरिष्ठता के आधार पर ही जिला शिक्षा अधिकारी पदों पर पदोन्नति होगी।

हाईकोर्ट ने पीजी-नीट 2021 प्रवेश मामले में बोनस अंक दिए जाने को सही माना

जोधपुर, (कासं)। राजस्थान उच्च न्यायालय ने राज्य सरकार द्वारा सेवारत चिकित्सकों को पीजी - नीट 2021 प्रवेश में 30 सितंबर तक की अवधि तक बोनस अंक दिए जाने के फैसले को सही ठहराया है। खंडपीठ ने कहा कि कोरोना महामारी के चलते राज्य सरकार द्वारा बोनस अंक दिए जाने की कट ऑफ दिनांक बढ़ाए जाने का निर्णय मनमाना और विधि विरुद्ध नहीं कहा जा सकता। बोनस अंक की कटऑफ तिथि 30 सितंबर 21 किए जाने के निर्णय में दखल दिए जाने से खंडपीठ ने इंकार किया है। चयनित अभ्यार्थियों/ इंटरवेंसर्स डॉक्टर राजमोहन सक्सेना व अन्य की ओर से अधिवक्ता यशपाल खिलेरी ने पैरवी की।

प्रकरण के तथ्य इस प्रकार:- नेशनल बोर्ड ऑफ एग्जामिनेशन, नई दिल्ली प्रत्येक वर्ष पोस्टग्रेजुएशन मेडिकल कोर्स / नीट पीजी परीक्षा आयोजित करवाती है। इस बार भी

दिनांक 23.02.2021 को पोस्ट ग्रेजुएशन मेडिकल कोर्स / नीट पीजी परीक्षा हेतु नोटिस जारी किया। लेकिन कोरोना महामारी के चलते परीक्षा पोस्टपोन / स्थगित होती रही और अन्तिम रूप से दिनांक 11.09.2021 को परीक्षा आयोजित हुई। तत्पश्चात परीक्षा का परिणाम 28 सितंबर 2021 को घोषित किया गया।

राज्य सरकार की पॉलिसी अनुसार राज्य के सेवारत चिकित्सकों को टापीम और दूरस्थ क्षेत्रों में सेवारत होने पर प्रत्येक एक वर्ष की सेवा पर 10 प्रतिशत बोनस अंक का प्रावधान है जो अधिकतम 30 प्रतिशत देय है। प्रत्येक वर्ष इस अवधि की गणना 30 अप्रैल तक की जाती है और इस वर्ष भी यह गणना 30 अप्रैल 2021 तक की जानी थी, लेकिन परीक्षा आयोजित करने में हुई देरी और मेडिकल काउंसिल ऑफ इंडिया द्वारा एमबीबीएस के पश्चात इंटरनशिप पूरी होने की अन्तिम तिथि 30

सितंबर 2021 की जाने को आधार बनाकर राज्य सरकार ने सेवारत चिकित्सकों के टापीम और दूरस्थ क्षेत्रों में सेवारत होने की अवधि को 30 अप्रैल 2021 से बढ़ाकर 30 सितंबर 2021 कर दिये जाने के लिए अधिसूचना 8 जनवरी 2022 जारी की गई। जिसे डॉक्टर नवीन जाखड सहित 16 चिकित्सकों ने रिट याचिका दायर कर चुनी थी। उक्त याचिका भी राज्य के टापीम और दूरस्थ क्षेत्रों में सेवारत है और 30 अप्रैल 2021 तक तीन वर्ष की अवधि पूर्ण कर चुके थे।

राज्य सरकार द्वारा बोनस अंक दिए जाने की तिथि बढ़ाए जाने से और कंपटीशन बढ़ जाने को लेकर रिट याचिका दायर कर अधिसूचना दिनांक 08 जनवरी 22 को चुनौती दी। जयपुर हाईकोर्ट की एकलपीठ ने रिट याचिका खारिज कर दी। जिस पर डॉक्टर नवीन जाखड सहित अन्य ने जयपुर की खण्डपीठ में अपील पेश की।

आग में झुलसने से महिला की मौत


निवाड़ा, (निसं)। उपखंड क्षेत्र के गांव मोहनपुरा में शनिवार को एक झोपड़े में आग लग गई। आग से झुलसने से एक महिला की मौत हो गई। घटना की जानकारी मिलते ही सूचना मिलते ही पुलिस उपाधीक्षक रूद्रप्रकाश शर्मा और थानाधिकारी अजय कुमार मौके पर पहुंचे। पुलिस उपाधीक्षक रूद्रप्रकाश शर्मा ने एफएसएल टीम को मौके बुलवाया।

थानाधिकारी अजय कुमार ने बताया कि शनिवार को दोपहर को गांव मोहनपुरा में शनिवार को एक झोपड़े में अचानक आग लग गई जिसमें झुलसने से भूरी पत्नी भैरुलाल मीणा निवासी हतौना बरौनी की मौत हो गई। मृतका भूरी देवी चार वर्ष से अपने पीहर में उसकी मां, छोटी बहन व छोटे भाई के साथ रह रही थी। शनिवार को मां और छोटी बहन मजदूरी करने गए हुए थे तथा भाई जयपुर गया हुआ था वह घर अकेली थी। झोपड़े में घुआ को देखकर आसपास के ग्रामीण मौके पहुंचे। जहां झोपड़े में भूरी देवी मृत मिली। उन्होंने बताया कि मृतका के भाई और सुसराल पक्ष को घटना के बारे में जानकारी देकर उनको मौके पर बुलवाया है। एफएसएल टीम ने घटनास्थल से विभिन्न प्रकार के साक्ष्य जुटाए और सम्पले लिए हैं।

मैंने जीवन में कभी भी इतना स्वच्छ और अभिलेख प्रबंध वाला अभिलेखागार नहीं देखा : विलियम डेलरिंपल

जयपुर, (कासं)। लिटरेचर फेस्टिवल जयपुर के सह आयोजक प्रसिद्ध लेखक व इतिहासकार स्टाइलडेल विलियम डेलरिंपल ने शुक्रवार को राजस्थान राज्य अभिलेखागार के अवलोकन के पश्चात यह विचार अपने नोट में लिखे। डॉ. खडगावत के कार्यों को प्रशंसा करते हुए विलियम और मैक्स ने इसको सर्वोच्च रैंकिंग दी। भारत, पाकिस्तान, अफगानिस्तान, मध्य एशिया, इस्लामिक दुनिया पर लिखने वाले विलियम शुक्रवार को अपनी पत्नी व मित्र मैक्स दंपति के साथ राज्य

■ एशिया के सुप्रसिद्ध पत्रकार मैक्स दंपति भी उनके साथ थे



डॉ. महेंद्र सिंह ने लेखक व इतिहासकार विलियम डेलरिंपल को अभिलेखागार की जानकारी दी।

रूप में विश्व में कई पुरस्कार प्राप्त (वोल्फसन पुरस्कार, कूपरसन पुरस्कार, ब्रिटेन के प्रेजीडेंट मेमोरियल पुरस्कार व यूएस काउंसिल से सम्मानित तथा जयपुर में होने वाले विश्व प्रसिद्ध 'लिटरेचर फेस्टिवल' के सह संयोजक विलियम ने खडगावत

को लिटरेचर फेस्टिवल में भाग लेने के लिए आमंत्रित भी किया। उनके साथ एशिया के सुप्रसिद्ध पत्रकार मैक्स दंपति भी साथ थे।

मैक्स ने अपने कथन में कहा कि राज्य अभिलेखागार को देखना आश्चर्यचकित कर देने वाला है भविष्य

में यह अभिलेखागार विश्व के अपनी लाइव से प्रकाशित करेगा। विलियम और मैक्स दंपति 3 घंटों से ज्यादा राज्य अभिलेखागार में रुके और बहुत भारी मन से अभिलेख दीर्घा से बाहर आते हुए कहा कि इसको बार-बार देखने का मन करता है।

बेरोजगारों का बोर्ड व आयोग के बाहर प्रदर्शन

अजमेर, (कासं)। राजस्थान बेरोजगार एकीकृत महासंघ ने शुक्रवार को रिट भर्ती 2021 का डेटा सार्वजनिक करवाने और पूर्व अध्यक्ष डीपी जारोली को गिरफ्तार करवाने तथा रिट की जांच सीबीआई से करवाने की मांग को लेकर माध्यमिक शिक्षा बोर्ड के बाहर सांकेतिक प्रदर्शन करके बोर्ड सचिव को ज्ञापन सौंपा। बोर्ड सचिव मेघना चौधरी ने वार्ता में प्रतिनिधि मंडल को बताया कि रिट भर्ती लेवल प्रथम द्वितीय का डाटा सार्वजनिक करने के संबंध में राज्य सरकार से अनुमति बोर्ड के द्वारा मांगी जाएगी जैसे ही अनुमति मिलेगी रिट भर्ती का डाटा सार्वजनिक कर देंगे। वहीं आरपीएससी के बाहर वरिष्ठ अध्यापक भर्ती 2016 को पिकअप लिस्ट जारी करवाने तथा कृषि स्कूल



माध्यमिक शिक्षा बोर्ड के बाहर प्रदर्शन करते बेरोजगार एकीकृत महासंघ के युवा।

व्याख्याता 2018 की सूची जारी करवाने के साथ नई फर्स्ट ग्रेड सेकेंड ग्रेड भर्ती की विज्ञापित तथा कैलेंडर जारी करवाने की मांग को लेकर आज सांकेतिक प्रदर्शन किया। प्रतिनिधि मंडल ने आरपीएससी अध्यक्ष संजय श्रोत्रिय एवं सचिव हजारीलाल

अटल से मुलाकात करके बेरोजगारों की विभिन्न भर्तियों की मांगों करने के साथ-साथ रिट भर्ती की परीक्षा तिथि को मध्यनजर रखते हुए नई फर्स्ट ग्रेड, सेकेंड ग्रेड भर्ती की परीक्षा तिथि की घोषणा करने की मांग की। सचिव ने वार्ता में आश्वासन दिया की रिट भर्ती

की परीक्षा तिथि को मध्यनजर रखते हुए नई फर्स्ट ग्रेड, सेकेंड ग्रेड भर्ती की परीक्षा तिथियों की घोषणा की जाएगी और नई फर्स्ट ग्रेड और सेकेंड ग्रेड की विज्ञापित मार्च महीने में जारी करने के साथ अगले वीक में कृषि व्याख्याता के कुछ पदों पर सूची जारी की जाएगी।

गांगापूर-मथुरा के बीच रहेगा मेगा ब्लॉक

कोटा, (निसं)। कोटा मंडल के गांगापूर सिटी मथुरा रेल खंड में एलएचएस यानि लिमिटेड हाइट सब-वे निर्माण कार्य के चलते लेवल क्रॉसिंग गेट संख्या 206 तथा 178 के निकट 5 घंटे का मेगा ब्लॉक लिया जा रहा है। इसके चलते इस रेलखंड से गुजरने वाली कुछ रेलगाड़ियां शॉर्ट टर्मिनेट, शॉर्ट औरिजनेट रहेंगी। वरिष्ठ मंडल वाणिज्य प्रबंधक अजय कुमार पाल ने बताया कि 20 फरवरी 2022 को जयपुर से चलकर बयाना की ओर जाने वाली सवाई माधोपुर में ही शॉर्ट टर्मिनेट हो जाएगी। और केवल जयपुर सवाईमाधोपुर के बीच ही चलेगी। इसी तरह वापसी में 20 फरवरी 2022 को बयाना से प्रस्थान करने वाली ट्रेन संख्या 19722 बयाना जयपुर सवाई माधोपुर से शॉर्ट औरिजनेट रहेगी।

बम डिफ्यूज किया

श्रीगंगानगर, (निसं)। जिले के जैतसर इलाके में गांव जानकीदासवाला के आस-पास के लोगों को शनिवार को उस समय एक अज्ञाने डर से निजात मिली जब सेना की टीम ने गांव की रोही में पड़े एक बम को डिफ्यूज कर दिया। पिछले महीने पांच जनवरी को लोगों ने यहां बम जैसी किसी चीज की जानकारी सरपंच और पुलिस को दी। पुलिस ने इस बारे में सेना को सूचित किया लेकिन लंबे समय से इसे डिफ्यूज नहीं किया जा रहा था। ऐसे में ग्रामीण गांव में इन खेतों की रोही में कम ही आ रहे थे। हालांकि बम मिलने के बाद से लोग इधर आते-आते नशे हो गए थे। गांव के युवाओं और बच्चों को इस तरह नहीं जाने के लिए कहा जाता था। सेना की टीम सुबह करीब दस बजे गांव जानकीदासवाला पहुंची। उन्होंने जैतसर पुलिस के एक एएसआई और

विरोध में मुस्लिम समाज उतरा

अलवर, (निसं)। भिवाड़ी पुलिस जिला के चोपानकी थाना अंतर्गत चुहड़पुर गांव में 5 दिन पहले गाय से दूराचार की घटना के विरोध में अब मुस्लिम समुदाय भी खुलकर सामने आ गया है। एक तरफ जहां हिंदू संगठनों और सर्व समाज ने उपखंड अधिकारी तिजारा को ज्ञापन देकर आरोपियों को फांसी देने की मांग की जा रही है। वहीं, अब शनिवार को मुस्लिम समुदाय के कुछ सरपंचों ने एकजुट होकर तिजारा एसीएम को ज्ञापन दिया और अपराधियों को कड़ी से कड़ी सजा देने की मांग की है। साथ ही बताया कि इस घटना के पीछे कुछ शरारती तत्वों का हाथ है। जिसमें पुरा मुस्लिम समुदाय बदनाम हो रहा है, उन अपराधियों का कोई भी सहयोग नहीं करेगा। इस दौरान सरपंच सहित अन्य लोग मौजूद रहे।

अश्लील वीडियो व फोटो वायरल करने की धमकी देकर युवती से रेप

अजमेर, (कासं)। शादी का झांसा देकर युवती से बलात्कार करने का मामला सामने आया है। पीड़िता ने शनिवार को जिला पुलिस अधीक्षक कार्यालय पहुंचकर युवक के खिलाफ अश्लील फोटो और वीडियो सोशल मीडिया पर अपलोड करने की धमकी देते हुए ब्लेकमेल कर रेप करने का आरोप लगाया। पीड़िता ने बताया कि फायरसगार रोड पर उसकी बहन का घर है, जहां वह अकसर आया जाता करता थी। वहीं पड़ोस में रहने वाले एक युवक से उसकी जान पहचान हुई और कुछ दिनों युवक ने उसका पीछा कर रोकेते हुए पसंद करने और शादी करना चाहता है। युवक द्वारा कुछ तस्वीरें भी दिखाते हुए कहा कि अगर नहीं मानी तो तस्वीर एडिट करके इंटरनेट पर डाल दूंगा, उसकी बातों को सुन वह डर गई और अपना मोबाइल नंबर युवक को दे दिए, जिस पर बाद में बह बर-बार फोन कर धमकी देकर शारीरिक संबंध बनाने लगा।

पीड़िता ने बताया कि 14 मार्च 2021 को पुष्कर के होटल में ले गया, जहां खाने में नशीला पदार्थ मिला दिया, जिससे वह बेसुध हो गई और रेप किया और उसकी अश्लील फोटो व वीडियो भी बना लिया। होश आने पर युवक ने अश्लील वीडियो और फोटो उसे दिखाए तथा सोशल मीडिया पर वायरल करने की धमकी भी दी। पीड़िता ने बताया कि

■ शादी का झांसा देकर युवती से बलात्कार
■ पीड़िता ने एसपी ऑफिस पहुंचकर दी युवक के खिलाफ शिकायत

आरोपी ने कहा कि उसे पत्नी बनाकर रखेगा। उससे जल्द शादी कर लेगा, इसके चलते वह उसकी झूठी बातों में आ गई और घटना के बारे में परिजनों को नहीं बताया। घटना के बाद से ही आरोपी युवक डरा धमका कर रोजाना पुष्कर की होटल में लेकर गया, वहां पर भी उसके साथ रेप किया। बाद में शादी का झांसा देकर घर से बुलाया। 21 मार्च 2021 की रात को पुष्कर की एक होटल में एक कमरा किराए का हिलाकर वहां रखा तथा शादी का डेटा दिलासा देता रहा। जब भी शादी के लिए आरोपी को कहती तो वह मारपीट करने लगा और वीडियो वायरल करने की धमकी देता, कहता जब उसकी मर्जी होगी, तब शादी कर लूंगा। पुलिस अधीक्षक ने पीड़िता को उचित कार्यवाही का आश्वासन दिया।

ननिहाल आए हुए दो मासूम बच्चों की करंट लगने से मौत

सुजानगढ़, (निसं)। बाघसरा गांव में एक परिवार पर शनिवार को दुःखों का पहाड़ टूटा। भाई पर दो सगे मासूम भाइयों की करंट लगने से मौत हो गई। सदर थानाधिकारी मनोज कुमार मूण्ड ने बताया कि लालाराम उम्र 7 वर्ष व कानाराम उम्र 5 वर्ष पुत्रगण सीताराम जाट निवासी नोडिया अपने नाना लिखमराम जाट निवासी बाघसरा आश्रुणा के पास आये हुए थे। बच्चे खेत में बने ट्यूबवैल के स्वीच रूम के पास खेल रहे थे। इसी दौरान वहां जमीन पर पड़े तार पर भ्रूलंबंश कानाराम का पैर पड़ गया। जिससे उसके करंट आया और उसको बचाने के प्रयास में लालाराम के भी करंट आ गया। दोनों को निकटवर्ती गांव कानूता स्थित स्वास्थ्य केन्द्र पर ले जाया गया, जहां पर चिकित्सकों ने दोनों को मृत घोषित कर दिया। इसी दौरान बाघसरा से कानूता आते समय कानूता में प्रवेश के दौरान टायर फटने के तमाम गाड़ी पलट गई और उसमें सवार रामपाल जाट, निरमा, लक्ष्मणराम, हनुमान जाट, हनुमान पुत्र सुगनाराम जाट वर्ष चायल हो गये। घायलों का कानूता अस्पताल में उपचार करवाया गया। वहीं मृतक बच्चों के पिता सीताराम पुत्र हुक्मराम जाट निवासी नोडिया ने पुलिस को लिखित में कोई कार्यवाही नहीं करने की रिपोर्ट दी। जिसके बाद दोनों बच्चों के शवों को परिजनों को सुपुर्द कर दिया गया। बच्चों का उनके गांव नोडिया में गमगीन माहौल में अंतिम संस्कार किया गया।

डीडवाना में दुष्कर्म पीड़िता की मौत का मामला: भाजपा प्रदेशाध्यक्ष ने जांच समिति बनाई

डीडवाना में कोर्ट परिसर के बाहर अनिश्चितकालीन धरना शुरू हुआ

डीडवाना, (निसं)। डीडवाना की दुष्कर्म पीड़ित महिला की मौत के मामले को लेकर लोगों का विरोध धरने का नाम नहीं ले रहा है। इस घटना के विरोध और मामले से जुड़े सभी आरोपियों को गिरफ्तारी से पीड़ित परिवार को 50 लाख का मुआवजा देने सहित अन्य मांगों को लेकर डीडवाना कोर्ट के बाहर शुक्रवार को भी धरना जारी रहा। इस दौरान मेघवाल समाज, दलित संगठनों व भाजपा से जुड़े अनेक नेताओं व कार्यकर्ताओं ने धरने में भाग लिया। मेघवाल समाज के राष्ट्रीय उपाध्यक्ष बी एल भाटी की अगुवाई में जारी इस धरने में भाजपा नेता जितेंद्र सिंह जोधा, उप प्रधान ओमप्रकाश लील, मेघवाल समाज के अध्यक्ष रघुनाथ प्रसाद, पूर्व अध्यक्ष प्रभु राम कड़वा, पूर्व पार्षद पवन टाक सहित दलित समाज के लोग धरने में शामिल हुए। इस धरने में वक्ताओं ने पीड़िता को न्याय दिलाने की मांग करते हुए पुलिस पर अनेक गंभीर आरोप लगाए। उन्होंने पुलिस पर राजनीतिक दबाव में निष्पक्ष जांच नहीं करने का आरोप लगाते हुए कहा कि पुलिस राजनीतिक दबाव में काम कर रही है और पीड़ित परिवार पर ही दबाव बना रही है। धरने



धरना प्रदर्शन के दौरान रतनगढ़ विधायक अभिनेष महर्षि व अन्य मौजूद रहे।

में वक्ताओं ने मामले के अन्य आरोपियों को तुरंत गिरफ्तार करने, मामले की सीबीआई जांच करवाने, सीओ गोमाराम को हटाने, डीडवाना पुलिस

थाने के संपूर्ण स्टाफ को भी लाइन हाजिर करने, पीड़ित परिवार को सरकारी निधि से 50 लाख की मुआवजा राशि देने तथा मृतका के

बच्चों को वालिग होने पर सरकारी नौकरी देने की मांग की।

भाजपा प्रदेशाध्यक्ष ने बनाई 3 सदस्य जांच समिति :- डीडवाना में

■ धरने में भाजपा सहित दलित संगठनों के अनेक लोग शामिल हुए

दलित समाज की महिला से सामूहिक दुष्कर्म और मौत के मामले में भाजपा गल्लत सरकार को भरने में चुट चुकी है। भाजपा प्रदेशाध्यक्ष सतीश पुनिया ने मामले की जांच के लिए 3 सदस्य समिति बनाई है, जिसमें रतनगढ़ विधायक अभिनेष महर्षि, पूर्व विधायक गोवर्धन वर्मा व हरिराम रणवा को शामिल किया है।

भाजपा की यह समिति शनिवार को डीडवाना में चल रहे धरने में पहुंची। इसके बाद विधायक अभिनेष महर्षि समिति सदस्यों के साथ पीड़िता के गांव पहुंचे और पीड़ित को सांस व बच्चों से मुलाकात कर घटनाक्रम की सम्पूर्ण जानकारी प्राप्त की। साथ ही उन्हें न्याय की इस जंग में पूर्ण सहयोग का भी आश्वासन दिया। इस दौरान महर्षि ने बताया कि यह घटना शर्मनाक व दुःखीपूर्ण है।